

दिनांक १.१.२००४ रोजी किंवा त्यानंतर सेवेत
आलेल्या अखिल भारतीय सेवेतील
अधिकाऱ्यांना लागू असलेली राष्ट्रीय
निवृत्तीवेतन योजना (NPS) अंमलबजावणी व
कार्यपद्धती निश्चित करण्याबाबत

महाराष्ट्र शासन
सामान्य प्रशासन विभाग
शासन पुरकपत्र क्रमांक: भाप्रसे २५०६/प्र.क्र.३६०/०६/९
हुतात्मा राजगुरु चौक, मादाम कामा रोड
मंत्रालय, मुंबई-४०० ०३२
तारीख: २४ मार्च, २०१४

वाचा -

- १) शासन निर्णय क्रमांक: भाप्रसे २५०६/प्र.क्र.३६०/०६/९, दिनांक १५.२.२०१३
- २) शासन निर्णय क्रमांक: भाप्रसे - २५०९ /प्र.क्र..३६५/०९/९, दिनांक ११.२.२०१३

प्रस्तावना

केंद्र शासनाने संदर्भाधीन क्रमांक १ च्या अधिसूचनेन्वये दिनांक १.१.२००४ रोजी वा त्यानंतर केंद्र शासनाच्या सेवेत नियुक्त होणाऱ्या अधिकाऱ्यांना परिभाषित अंशदान निवृत्तीवेतन योजना (DCPS) म्हणजेच राष्ट्रीय निवृत्तीवेतन योजना (National Pension Scheme) लागू केली आहे. सदर योजनेच्या अनुषंगाने अखिल भारतीय सेवेतील अधिकाऱ्यांसंदर्भातील मार्गदर्शक सूचना संदर्भीय क्रमांक २ येथील पत्रान्वये देण्यात आलेल्या आहेत. संदर्भीय क्रमांक ३ येथील शासन निर्णयान्वये राज्यातील राष्ट्रीय निवृत्तीवेतन योजनेच्या अंमलबजावणीकरिता "उपसंचालक, राज्य अभिलेख देखभाल अभिकरण " यांना राज्य समन्वय अधिकारी म्हणून नियुक्त करण्यात आले आहे. राष्ट्रीय निवृत्तीवेतन योजनेची अंमलबजावणी करण्यासाठी व्यवस्था व कार्यपद्धती संदर्भाधीन क्रमांक १ येथील शासन निर्णयान्वये विहित करण्यात आलेली आहे. या योजनेच्या अंमलबजावणीच्या कार्यपद्धतीसंदर्भात अतिरिक्त सुचना देण्याची बाब शासनाच्या विचाराधीन होती.

शासन निर्णय-

या विभागाच्या संदर्भाधीन क्रमांक १ येथील शासन निर्णयामध्ये परिच्छेद क्रमांक : २२ नंतर परिच्छेद क्रमांक : २२ अ व परिच्छेद क्रमांक : २२ ब खालीलप्रमाणे नव्याने समाविष्ट करण्यात येत आहेत :-

परिच्छेद क्रमांक २२ अ -- उपरोक्त परिच्छेदानुसार रक्कम आहरित करण्याकरिता राज्य समन्वय अधिकारी तथा उपसंचालक, राज्य अभिलेख देखभाल अभिकरण, महाराष्ट्र

राज्य, मुंबई यांनी अधिदान व लेखा कार्यालय, मुंबई येथे महाराष्ट्र कोषागार नियम, १९६५ मधील “ नमुना ४५ (अ) साधी पावती” या नमुन्यात देयक सादर करावे. या देयकासोबत ज्या अधिकाऱ्यांच्या रकमा आहरित करावयाच्या आहेत त्यांची यादी जोडण्याची आवश्यकता नाही . मात्र देयकात दर्शविण्यात आलेली रक्कम अचूक/बरोबर आहे, असे राज्य समन्वय अधिकारी प्रमाणित करेल.

परिच्छेद क्रमांक २२ ब - अखिल भारतीय सेवेत महाराष्ट्र संवर्गात नियुक्त होण्यापूर्वी अधिकाऱ्यांनी त्यांच्या पूर्वीच्या सेवेमध्ये केंद्रीय अभिलेख देखभाल अभिकरणाकडून प्रान (PRAN) क्रमांक प्राप्त करून घेतला असेल तर अशा प्रान (PRAN) क्रमांकाचे Inter State Shifting (ISS) करण्याची तसेच असे प्रान क्रमांक IRA Compliant आहेत याची खात्री केंद्रीय अभिलेख देखभाल अभिकरणाकडून करून घेण्याची जबाबदारी तिन्ही विभागातील सहाय्यक राज्य समन्वय अधिकारी यांची राहिल.

हे आदेश वित्त विभागाच्या अनौपचारिक संदर्भ क्रमांक ३९/१४/कोषा- ५, दिनांक २५.२.२०१४ अन्वये मिळालेल्या सहमतीने निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३२४१५४४००४२०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सु.ह.उमराणीकर)

अवर सचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मुंबई,
२. मा.मुख्यमंत्री यांचे प्रधान सचिव, मंत्रालय, मुंबई,
३. मा. उपमुख्यमंत्री यांचे सचिव, मंत्रालय, मुंबई,
४. अप्पर मुख्य सचिव, गृह विभाग, ३०वा मजला, जागतिक व्यापार केंद्र, कफ परेड, मुंबई,
५. प्रधान सचिव (वने), महसूल व वन विभाग, मंत्रालय, मुंबई,
६. प्रधान सचिव (वित्त), वित्त विभाग, मंत्रालय, मुंबई,

७. प्रधान सचिव (ले.व को.), वित्त विभाग, मंत्रालय, मुंबई,
८. महालेखापाल (लेखा व अनुज्ञेयता), महाराष्ट्र-१/२, मुंबई/नागपूर,
९. महालेखापाल (लेखा परीक्षा), महाराष्ट्र-१/२, मुंबई/नागपूर,
१०. मा.मुख्य सचिवांचे उपसचिव, मंत्रालय, मुंबई,
११. पोलीस महासंचालक आणि पोलीस महानिरीक्षक, महाराष्ट्र राज्य, मुंबई,
१२. प्रधान मुख्य वन संरक्षक, महाराष्ट्र राज्य, पुणे,
१३. संचालक, लेखा व कोषागारे, मुंबई,
१४. अधिदान व लेखा अधिकारी, मुंबई,
१५. उपसंचालक, राज्य अभिलेख देखभाल अभिकरण तथा राज्य समन्वय अधिकारी, नवीन प्रशासन इमारत, ५ वा मजला, मुंबई,
१६. सर्व जिल्हा कोषागार अधिकारी,
१७. सहाय्यक संचालक (लेखा), कार्यासन-९ अ, सामान्य प्रशासन विभाग, मंत्रालय, मुंबई,
१८. सहाय्यक संचालक (भा.पो.से.कक्ष), गृह विभाग, ३० वा मजला, वर्ल्ड ट्रेड सेंटर, कफ परेड, मुंबई,
१९. सहाय्यक संचालक (भा.व.से. कक्ष), महसूल व वन विभाग, मंत्रालय, मुंबई,
२०. गृह विभाग (कार्यासन पोल-१), ३० वा मजला, जागतिक व्यापार केंद्र, कफ परेड, मुंबई,
२१. महसूल व वन विभाग (भा.व.से. कार्यासन), मंत्रालय, मुंबई,
२२. वित्त विभाग (सेवा-४/अर्थसं-२/व्यय-४), मंत्रालय, मुंबई,
२३. संचालक, माहिती व जनसंपर्क विभाग, मंत्रालय, मुंबई,
२४. सामान्य प्रशासन विभाग/कार्यासन ९अ, १०, १९ व २६,
२५. निवड नस्ती